

15 -ാം കേരള നിയമസഭ

4 -ാം സമ്മേളനം

നക്ഷത്രചിഹ്നമിട്ട ചോദ്യം നം. 180

16-03-2022 - ൽ മറുപടിയ്ക്ക്

ഐ.ടി. പാർക്കുകളുടെ വികസനം

ചോദ്യം		ഉത്തരം	
<p>ശ്രീ ജി സ്റ്റീഫൻ, ശ്രീ കടകംപള്ളി സുരേന്ദ്രൻ, ശ്രീ. കെ. ജെ. മാക്സി, ശ്രീ. കെ.എം. സച്ചിൻദേവ്</p>		<p>null (മുഖ്യമന്ത്രി)</p>	
(എ)	<p>സംസ്ഥാനത്ത് കോവിഡ് പ്രതിസന്ധിക്കിടയിലും അഭ്യസ്തവിദ്യരായ യുവജനങ്ങൾക്ക് മികച്ച തൊഴിലവസരങ്ങൾ ഒരുക്കുന്നതിൽ സംസ്ഥാനത്തെ ഐ.ടി. വ്യവസായത്തിന് സാധിച്ചിട്ടുണ്ടോയെന്ന് അറിയിക്കാമോ;</p>	(എ)	<p>കോവിഡ് പ്രതിസന്ധിക്കിടയിലും ഐ ടി മേഖലയിൽ തൊഴിൽ അവസരങ്ങളിൽ മികച്ച വളർച്ച കൈവരിക്കാൻ സംസ്ഥാനത്തിന് സാധിച്ചിട്ടുണ്ട്. സർക്കാർ ഐ. ടി. പാർക്കുകൾ കേന്ദ്രീകരിച്ച് മികച്ച അടിസ്ഥാന സൗകര്യ വികസന പ്രവർത്തനങ്ങളും കോ-വർക്കിംഗ് സ്പേസ് സംവിധാനങ്ങളും ഒരുക്കിയതും കോവിഡ് കാലയളവിൽ വാടകയിനത്തിൽ ഇളവ് നൽകിയതും പ്രതിസന്ധി ഘട്ടത്തിൽ ചെറുകിട ഐ. ടി. സംരംഭകരെ നിലനിർത്തുന്നതിനും കൂടുതൽ തൊഴിലവസരങ്ങൾ പ്രദാനം ചെയ്യുന്നതിനും സഹായകമായി. കോവിഡ് കാലയളവിൽ തിരുവനന്തപുരം ടെക്നോപാർക്കിൽ 41, കൊച്ചി ഇൻഫോപാർക്കിൽ 100, കോഴിക്കോട് സൈബർപാർക്കിൽ 40 എന്നിങ്ങനെ ആകെ 181 പുതിയ കമ്പനികൾ പ്രവർത്തനമാരംഭിച്ചു. ഈ കാലയളവിൽ ടെക്നോപാർക്കിൽ 1700, ഇൻഫോപാർക്കിൽ 8000, സൈബർപാർക്കിൽ 700 എന്നിങ്ങനെ ഏകദേശം 10400 പുതിയ തൊഴിലവസരങ്ങൾ സൃഷ്ടിക്കപ്പെടുകയുണ്ടായി.</p>
(ബി)	<p>ഐ.ടി. പാർക്കുകളുടെ വികസനത്തിനായി നടത്തുന്ന പ്രവർത്തനങ്ങളെക്കുറിച്ച് വിശദീകരിക്കാമോ;</p>	(ബി)	<p>ഐ.ടി. വ്യവസായ അന്തരീക്ഷം മെച്ചപ്പെടുത്തുന്നതിനും അടിസ്ഥാന സൗകര്യ വിപുലീകരണത്തിനുമായി മികച്ച അടിസ്ഥാന സൗകര്യങ്ങൾ സർക്കാർ ഐ.ടി പാർക്കുകളിൽ ഏർപ്പെടുത്തിവരുന്നു. മികച്ച മാർക്കറ്റിംഗ് സംവിധാനങ്ങളിലൂടെ ദേശീയ-അന്തർദേശീയ ഐ.ടി കമ്പനികളെ സംസ്ഥാനത്തേക്ക് ആകർഷിക്കുന്നതിനും ഐ.ടി സംരംഭങ്ങളിൽ നിക്ഷേപം നടത്തുന്നതിനും വേണ്ടി ആവശ്യാനുസരണം SEZ/NON SEZ മേഖലകളിൽ ഭൂമി, കെട്ടിടം, അപ്രോച്ച് റോഡുകൾ മുതലായ</p>

		<p>അടിസ്ഥാന സൗകര്യങ്ങളും മറ്റു അനുബന്ധ സൗകര്യങ്ങളും സജ്ജീകരിക്കുകയുമാണ് ഐ.ടി പാർക്കുകൾ നടത്തുന്ന പ്രധാന പ്രവർത്തനങ്ങൾ. കൂടാതെ, 2022-23 വർഷത്തെ ബഡ്ജറ്റിൽ ഐ.ടി. ഇടനാഴികളുടെ വിപുലീകരണവുമായി ബന്ധപ്പെട്ട് കണ്ണൂരിൽ പുതിയ ഐ.ടി. പാർക്ക്, ഐ.ടി കോറിലോർ വിപുലീകരണത്തിന് കൊല്ലത്ത് അഞ്ച് ലക്ഷം ചതുരശ്ര അടി വിസ്തീർണ്ണമുള്ള ഐ.ടി. സൗകര്യം, ടെക്നോപാർക്ക് ഫേസ് 111, എറണാകുളം, കോഴിക്കോട് എന്നിവിടങ്ങളിൽ നിന്ന് ആരംഭിച്ച് എൻ.എച്ച്. 66 ൽ നിന്ന് സുഗമമായി എത്തിച്ചേരാവുന്ന നിർദ്ദിഷ്ട ഇടനാഴികളിൽ ഉൾപ്പെടുന്ന സ്ഥലങ്ങളിൽ 15-25 ഏക്കർ ഭൂമി വാങ്ങി സാറ്റലൈറ്റ് ഐ.ടി. പാർക്കുകൾ നിർമ്മിക്കുക എന്നിവ പ്രഖ്യാപിച്ചിട്ടുണ്ട്. കൊല്ലം, കണ്ണൂർ, ഐ.ടി. പാർക്കുകളും മറ്റു പ്രദേശങ്ങളിലെ പാർക്കുകളും സ്ഥാപിക്കുന്നതിനുള്ള സ്ഥലം ഏറ്റെടുക്കുന്നതിന് കിഫ്ബി ലാൻഡ് അക്വിസിഷൻ പൂളിൽ നിന്ന് 1000 കോടി വകയിരുത്തും.</p>
(സി)	<p>കഴക്കൂട്ടം ടെക്നോപാർക്കിന്റെ നാലാംഘട്ട വികസന പ്രവർത്തനങ്ങളുടെ നിലവിലെ സ്ഥിതി അറിയിക്കാമോ;</p>	<p>(സി) 1) 2 ലക്ഷം ച.അടി (Non SEZ area) വിസ്തീർണ്ണത്തിൽ 105 കോടി രൂപയുടെ കിഫ്ബി ധനസഹായത്തോടെ പുതിയ കെട്ടിടം "കമ്പനി" യുടെ നിർമ്മാണം പൂർത്തിയാക്കി പ്രവർത്തനക്ഷമമാക്കിയിട്ടുണ്ട്. ഓഫീസ് സൗകര്യങ്ങൾ ലീസ് വ്യവസ്ഥയിൽ കമ്പനികൾക്ക് നൽകുന്നതിനുള്ള നടപടികൾ പുരോഗമിക്കുന്നു. 2) 10.33 ഏക്കറിൽ (NON-SEZ area) 2021 ഫെബ്രുവരിയിൽ 80 കോടി മുതൽമുടക്കിൽ നിർമ്മാണം പൂർത്തിയാക്കി ഡിജിറ്റൽ യൂണിവേഴ്സിറ്റി ക്യാമ്പസ് പ്രവർത്തനം ആരംഭിച്ചു. 3) തിരുവനന്തപുരം ടെക്നോസിറ്റി ക്യാമ്പസിലെ നോളഡ്ജ് സിറ്റി പദ്ധതിക്ക് കീഴിലുള്ള സ്പേസ് പാർക്ക് പദ്ധതിക്കുവശ്യമായ ഭൂമി ടെക്നോസിറ്റിയിൽ സർക്കാർ നൽകുകയും പദ്ധതി നടപ്പിലാക്കുന്നതിനുള്ള നടപടികൾ പുരോഗമിച്ച് വരികയും ചെയ്യുന്നു. 4) കേന്ദ്ര സർക്കാരിന്റെ മിനിസ്ട്രി ഓഫ് മൈക്രോ സ്മാൾ മീഡിയം എന്റർപ്രൈസസിന്റെ കീഴിൽ ടെക്നോളജി സെന്റർ ആരംഭിക്കുന്നതിനായി 9.79 ഏക്കർ ഭൂമി കൈമാറുന്നതിന് തീരുമാനിച്ചിട്ടുണ്ട്. 5) SEZ മേഖലയിൽ 10 ഏക്കർ സ്ഥലത്ത് 150 കോടി രൂപ മുതൽ മുടക്കിൽ 3.1 ലക്ഷം ച.അടി വിസ്തീർണ്ണത്തിൽ കെട്ടിട നിർമ്മാണം പൂർത്തിയാക്കി സൺടെക് ബിസിനസ് സൊല്യൂഷൻസ് കമ്പനി പ്രവർത്തനം ആരംഭിച്ചിട്ടുണ്ട്. 6) ടെക്നോസിറ്റിയിൽ 97 ഏക്കർ സ്ഥലത്ത് ബഹിരാകാശ സാങ്കേതിക വിദ്യ</p>

		<p>പ്രതിരോധ മേഖല മുതലായവയിൽ നൂതന സാങ്കേതിക വിദ്യകൾ അടിസ്ഥാനമാക്കി 20 ലക്ഷം ച.അടി വിസ്തീർണ്ണത്തിൽ ഏകദേശം 800 കോടി രൂപയുടെ നിക്ഷേപം പ്രതീക്ഷിക്കുന്ന ടി.സി.എസ് എയറോസ്പെയിസ് ഹബ്ബിനായുള്ള ധാരണാപത്രം ഒപ്പുവെച്ചിട്ടുണ്ട്. 7) 12.83 ഏക്കറിൽ 22 ലക്ഷം ച.അടി വിസ്തീർണ്ണത്തിൽ 800 കോടി മുതൽമുടക്കിൽ നടപ്പിലാക്കുന്ന ബ്രിഗേഡ് വേൾഡ് ടെയ്ഡ് സെന്റർ പദ്ധതി നടപ്പിലാക്കുന്നതിനുള്ള നടപടികൾ പുരോഗമിച്ച് വരുന്നു.</p>
<p>(ഡി)</p> <p>കൊച്ചി ടെക്നോപാർക്കിലും സ്റ്റാർട്ട് സിറ്റിയിലും നടക്കുന്ന വികസന പ്രവർത്തനങ്ങളെക്കുറിച്ചുള്ള വിശദവിവരം നൽകാമോ?</p>		<p>(ഡി)</p> <p>കൊച്ചി ഇൻഫോപാർക്ക് ഒന്നും രണ്ടും പദ്ധതി പ്രദേശത്ത് വികസന പ്രവർത്തനങ്ങൾ പുരോഗമിച്ചുവരുന്നു. വികസന പ്രവർത്തനങ്ങൾക്കായുള്ള എല്ലാ അടിസ്ഥാന സൗകര്യങ്ങളും ഒരുക്കിയിട്ടുണ്ട്. ഇൻഫോപാർക്ക് ഒന്നാം ഘട്ടത്തിൽ 1.6 ഏക്കർ ഭൂമിയിലേക്ക് ഉപസംരംഭകരെ കണ്ടെത്തുന്നതിനുള്ള നടപടികൾ പുരോഗമിച്ചുവരുന്നു. ഇൻഫോപാർക്കിൽ ഐ ബി എസ് ഐ ടി ക്യാമ്പസ്, ക്ലെയ്സിസ് ഐ ടി ക്യാമ്പസ് രണ്ടാം ഘട്ടം, കാസ്റ്റിയൻ ടെക് പാർക്ക്, ജിയോ ഗ്രൂപ്പ് എന്നീ ഉപസംരംഭകരുടെ പദ്ധതികൾ നിർമ്മാണത്തിന്റെ വിവിധ ഘട്ടങ്ങളിലാണ്. 62000 ചതുരശ്ര അടി ഐ ടി സ്പേസിൽ ക്ലൗഡ്സ്റ്റേപ്പ് എന്ന കമ്പനി നിർമ്മാണം പൂർത്തിയാക്കി പ്രവർത്തനം ആരംഭിച്ചിട്ടുണ്ട്. ഇൻഫോപാർക്ക് കൊച്ചിയിലും, തൃശൂർ (കൊരട്ടി) യിലുമായി 57250 ച.അടി പ്ലഗ് ആൻഡ് പ്ലേ ഐ ടി സ്പേസ് നിർമ്മാണം പൂർത്തിയായി കമ്പനികൾക്ക് നൽകിത്തുടങ്ങിയിട്ടുണ്ട്. 70,000 ചതുരശ്ര അടി പ്ലഗ് ആൻഡ് പ്ലേ ഐ ടി സ്പേസ് നിർമ്മാണത്തിനായി അനുമതി നൽകുകയും പ്രാരംഭ പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്. 6.5 ലക്ഷം ചതുരശ്രയടി വിസ്തീർണ്ണത്തിൽ സ്റ്റാർട്ട്സിറ്റിയുടെ ആദ്യത്തെ ഐ.ടി. കെട്ടിടം പൂർത്തീകരിക്കുകയും വിവിധ ഐ.ടി. കമ്പനികൾക്കും അനുബന്ധസ്ഥാപനങ്ങൾക്കും വാടകയ്ക്ക് നൽകുകയും ചെയ്തിട്ടുണ്ട്. ഈ കെട്ടിടങ്ങളിൽ ഏകദേശം 5000 തൊഴിലവസരങ്ങൾ ലഭ്യമാണ്. കൂടാതെ വിവിധ കോ - ഡെവലപ്പർമാരുടെ നേതൃത്വത്തിലുള്ള 54 ലക്ഷം ചതുരശ്രയടി ഐ.ടി. കെട്ടിടങ്ങളുടെ നിർമ്മാണ പ്രവർത്തനങ്ങളും സമയബന്ധിതമായി നടന്നുവരുന്നു. സംരംഭകർക്കാവശ്യമായ അടിസ്ഥാന സൗകര്യങ്ങൾ സ്റ്റാർട്ട് സിറ്റിയിൽ ഒരുക്കിയിട്ടുണ്ട്.</p>

